

**പതിനാലാം കേരള നിയമസഭ
ഒന്നാം സമ്മേളനം**

നക്ഷത്ര ചിഹ്നമിട്ട നിയമസഭാ ചോദ്യം നം. 31

29-06-2016-ൽ മറുപടി

നികുതി ചോർച്ച തടയാൻ നടപടി

<u>ചോദ്യം</u> ശ്രീ. കെ.വി.അബ്ദുൾ ഖാദർ ശ്രീ. ഐ.ബി. സതീഷ് ശ്രീ. പി.വി. അൻവർ ശ്രീ. കെ. സുരേഷ് കുറുപ്പ്		<u>മറുപടി</u> ശ്രീ. തോമസ് ഐസക് (ധനകാര്യവും കയറും വകുപ്പുമന്ത്രി)
(എ) സംസ്ഥാനത്തെ നികുതി വരുമാനത്തിലുള്ള വളർച്ച സാധ്യതകൾക്കനുസൃതമായി ഉയരാത്തതിന്റെ കാരണങ്ങൾ എന്തൊക്കെയാണെന്ന് പരിശോധിച്ചിട്ടുണ്ടോ;		(എ) സംസ്ഥാനത്തെ നികുതി വരുമാനത്തിന്റെ വളർച്ച സാധ്യതകൾക്കനുസൃതമായി ഉയരാത്തതിന്റെ കാരണങ്ങൾ പരിശോധിച്ചിട്ടുണ്ട്. സംസ്ഥാന VAT നികുതി വരുമാനം 2006-11 കാലത്ത് 17.41 ശതമാനംവെച്ച് വളർന്നപ്പോൾ 2011-2016 കാലത്ത് 12.5 ശതമാനം നിരക്കിലേ വളർച്ച ഉണ്ടായുള്ളൂ. സാധ്യതയനുസരിച്ച് വാണിജ്യ നികുതി വരുമാനം ഉയരാത്തതിന് പല കാരണങ്ങളുണ്ട്.

		സംസ്ഥാന ആഭ്യന്തര വരുമാനത്തിൽ ഇക്കാലത്ത് മുറടിപ്പ് ഉണ്ടായിട്ടുണ്ട്. എന്നാൽ സംസ്ഥാന വരുമാനത്തിലുണ്ടായ ഇടിവിനേക്കാൾ വലിയ തോതിലാണ് നികുതി വരുമാനത്തിൽ കുറവുണ്ടായത്. അതുപോലെ ഗൾഫിൽനിന്നും മറ്റുമുള്ള പുറം വരുമാനം വർദ്ധിക്കുകയായിരുന്നു എന്നതും കണക്കിലെടുക്കണം. മാത്രമല്ല VAT നികുതി നിരക്കുകളിൽ സമീപകാലത്ത് ഗണ്യമായ വർദ്ധനവ് വരുത്തിയിട്ടുണ്ട്. ഇവയെല്ലാംമൂലം സംസ്ഥാന ആഭ്യന്തര വരുമാനത്തിലുണ്ടായ ഇടിവാണ് നികുതി വരുമാനത്തിലുണ്ടായ കുറവിന് കാരണം എന്ന് സർക്കാർ കരുതുന്നില്ല. നികുതി പിരിവ്നെ പ്രതികൂലമായി ബാധിച്ച ഒരു ഘടകം വർദ്ധിച്ചുവന്ന അഴിമതിയും സർക്കാർ സ്റ്റോക്കും തന്മൂലം വർദ്ധിച്ച കടിശ്ശികയുമാണ്. നികുതി മേഖലയിൽ സാങ്കേതിക നവീകരണം നടന്നില്ല. വാണിജ്യ നികുതി വകുപ്പിലെ സർവ്വറിന്റെ ശേഷി വർദ്ധിപ്പിച്ചില്ല. ഇത് നികുതി ഭരണത്തിൽ വരുത്തുന്ന പ്രയാസങ്ങൾ നിരവധിയാണ്. കമ്പ്യൂട്ടർ വല്ക്കരണത്തിന്റെ ആദ്യഘട്ടത്തിൽ ഉപയോഗിച്ച സോഫ്റ്റ്‌വെയർ അതേപോലെ തുടരുകയാണ്. ചെറിയ നവീകരണം വരുത്തിയാൽതന്നെ ഗണ്യമായ തോതിൽ നികുതി ചോർച്ച തടയാൻ കഴിയുമെന്ന്
--	--	---

		C&AG തന്നെ ചൂണ്ടിക്കാട്ടിയതാണ്. നികുതി പിരിവിലെ കാര്യക്ഷമതയും ഇല്ലാതായി. ഇതിനേറ്റവും നല്ല സൂചിക സ്കൂട്ടിനി ചെയ്യപ്പെടുന്ന റിട്ടേണുകളുടെ ശതമാനം വളരെ താഴ്ന്നതാണെന്നതാണ്. സ്കൂട്ടിനിയോ ഓഡിറ്റ് വിസിറ്റോ മൂലമുണ്ടാകുന്ന അധിക ഡിമാന്റും വളരെ ചെറുതാണ്. രജിസ്ട്രേഷൻ വകുപ്പിൽ നൽകിയ ചില ഇളവുകൾ വരുമാനത്തെ വളരെ പ്രതികൂലമായി ബാധിച്ചിട്ടുണ്ട്. എക്സൈസ് നികുതി, വാറ്റ് നികുതിയേക്കാൾ മെച്ചപ്പെട്ട പ്രകടനമാണ് കാണിച്ചത്. മദ്യ ലഭ്യതയിൽ വരുത്തിയ നിയന്ത്രണം നികുതി വരുമാനത്തിൽ പ്രകടമായിട്ടില്ല. മദ്യ നികുതിയിൽ വരുത്തിയ വർദ്ധനവ് മൂലമാണിത്. എന്നാൽ മുൻ വർഷങ്ങളെ അപേക്ഷിച്ച് നികുതി വളർച്ചാ നിരക്ക് കുറവാണ്. മോട്ടോർ വാഹനങ്ങളിൽനിന്നുള്ള നികുതി ഇനത്തിലും ഉദ്ദേശിച്ച ലക്ഷ്യം കൈവരിക്കാൻ സാധിച്ചിട്ടില്ല. മുൻ വർഷങ്ങളിൽ 23 ശതമാനത്തോളം വളർച്ചാനിരക്ക് രേഖപ്പെടുത്തിയ സ്ഥാനത്ത് 2015-16 സാമ്പത്തിക വർഷം 7% വളർച്ചയാണ് രേഖപ്പെടുത്തിയിരിക്കുന്നത്.
--	--	--

(ബി)	നികുതി ചോർച്ച തടയുന്നതിന് എന്തൊക്കെ പരിപാടികൾ ആവിഷ്കരിച്ചിട്ടുണ്ടെന്ന് വ്യക്തമാക്കാമോ;	(ബി)	വാണിജ്യ നികുതി വരുമാനം മെച്ചപ്പെടുത്തുന്നതിന് പല പദ്ധതികളും ആവിഷ്കരിച്ചുവരുന്നു. 1) ഏറ്റവും പ്രധാനം അഴിമതി ഇല്ലാതാക്കലാണ്. 2) കാര്യക്ഷമത ഉയർത്തുന്നതിനായി കൂടുതൽ ശേഷിയുള്ള സർവ്വർ സ്ഥാപിക്കുകയും സിസ്റ്റം സ്കൂട്ടിനി സാധ്യമാകുന്ന സോഫ്റ്റ് വെയർ ഉപയോഗപ്പെടുത്തുന്നതിനുള്ള നടപടികൾ സ്വീകരിക്കുകയും ചെയ്യും. 3) ഉപഭോക്താക്കൾ ബില്ലിന് ചോദ്യം വാങ്ങുന്നതിനെ പ്രോത്സാഹിപ്പിക്കുന്ന നടപടികൾ സ്വീകരിക്കാനുദ്ദേശിക്കുന്നു. അതുപോലെതന്നെ കമ്പ്യൂട്ടർ ബില്ലിംഗ് ഉള്ള വ്യാപാരികൾ അവരുടെ ബില്ലുകൾ തത്സമയംതന്നെ അപ്ലോഡ് ചെയ്യുന്നു എന്ന് ഉറപ്പുവരുത്തുന്നതിനായി നിയമ നിർമ്മാണം നടത്താനും ഉദ്ദേശിക്കുന്നു. 4) കൂടുതൽ വ്യാപാരികളെ നികുതി വലയത്തിൽ കൊണ്ടുവരുന്നതിനുള്ള നടപടികൾ സ്വീകരിക്കും. 5) ആധുനിക സംയോജിത ചെക്ക്പോസ്റ്റുകൾ സമയബന്ധിതമായി സ്ഥാപിക്കും. 6) അപ്പീൽ കേസുകളും കോടതി കേസുകളും എത്രയും വേഗം തീർപ്പാക്കുന്നതിന് നടപടി സ്വീകരിക്കും. 7) റിട്ടേൺ സ്കൂട്ടിനി, കടിശ്ശിക അസസ്സ്മെന്റ് എന്നിവ കാര്യക്ഷമമാക്കും.
-------------	---	-------------	--

		8) റവന്യൂ റിക്കവറി നടപടികൾ ത്വരിതപ്പെടുത്തും. 9) നികുതി ചോർച്ച തടയുന്നതിന് റവന്യൂ രജിസ്ട്രേഷൻ വകുപ്പുകളും കർശന നടപടി സ്വീകരിക്കുന്നുണ്ട്. 10) അനധികൃത മദ്യ വില്പനയ്ക്കെതിരെ എക്സൈസ് വകുപ്പ് കർശന നിലപാട് സ്വീകരിക്കുന്നുണ്ട്. 11) വാഹനങ്ങളുടെ സീറ്റിംഗ് ക്യാപ്പാസിറ്റി കുറച്ചുകാണിക്കുക, പർച്ചേസ് വാല്യു കുറച്ചുകാണിക്കുക തുടങ്ങിയവയിലൂടെയുള്ള നികുതി തട്ടിപ്പിനെതിരെ മോട്ടോർ വാഹന വകുപ്പ് കർശന നടപടികൾ കൈക്കൊള്ളും.
(സി)	ഉദ്യോഗസ്ഥ തലത്തിലുള്ള കെട്ടുകാര്യസ്ഥതയും അഴിമതിയും നികുതി ചോർച്ചയ്ക്ക് ഒരു മുഖ്യ കാരണമായതിനാൽ ഇത് തടയുന്നതിന് നടപടി സ്വീകരിയ്ക്കുമോ; എങ്കിൽ വിശദാംശം നൽകുമോ ?	(സി) വിവിധ തലങ്ങളിലുള്ള അഴിമതി നികുതി വരുമാന വളർച്ചയെ പ്രതികൂലമായി ബാധിച്ചു എന്നതാണ് സർക്കാരിന്റെ നിലപാട്. നികുതി ഭരണം ആധുനീകരിച്ചും അതുവഴി കാര്യക്ഷമമാക്കിയും അഴിമതി ഇല്ലാതാക്കുക എന്നത് സർക്കാർ മുൻഗണന നൽകുന്ന കാര്യമാണ്.



സെക്ഷൻ ഓഫീസർ.